

ഭരണഭാഷ - മാതൃഭാഷ

പ്രിൻസിപ്പൽ ഡയറക്ടറേറ്റ്, തദ്ദേശസ്വയംഭരണ വകുപ്പ്

സ്വരാജ് ഭവൻ, നന്തൻകോട്, കവടിയാർ പി.ഒ

തിരുവനന്തപുരം-695003, ഫോൺ: 0471-2727255, 2314526

വെബ്സൈറ്റ്: principaldirectorate.lsgkerala.gov.in

ഇ-മെയിൽ: pd.lsgd@kerala.gov.in



നമ്പർ: LSGD/PD/6478/2024-DED1

തീയതി: 16-04-2024

സർക്കുലർ

വിഷയം: തദ്ദേശ സ്വയംഭരണ വകുപ്പ് - പ്രിൻസിപ്പൽ ഡയറക്ടറേറ്റ്- ഓൺലൈൻ പൊതുസ്ഥലം മാറ്റം 2024 - പൊതുസ്ഥലംമാറ്റത്തിനു അപേക്ഷിക്കുന്നതിനു നടപടിക്രമങ്ങൾ നിഷ്കർഷിച്ചും, സമയക്രമം നിശ്ചയിച്ചും, കേഡർ സൂപ്പർവൈസർ, ഇൻകമ്പൻസി എന്നിവയുടെ രേഖപ്പെടുത്തലുകൾ പൂർത്തിയാക്കുന്നതിനും തെറ്റുകൾ തിരുത്തുന്നതിനും നിർദ്ദേശങ്ങൾ-പുറപ്പെടുവിക്കുന്നു.

- സൂചന: 1. പ്രിൻസിപ്പൽ ഡയറക്ടറുടെ 21/02/2024 ലെ LSGD/PD/6478/2024-DED1 നമ്പർ സർക്കുലർ.
- 2. സ.ഉ(കെ) നം. 46/2024/LSGD, തീയതി 16.03.2024.
- 3. 08.04.2024 ലെ LSGD/ERA2/39/2024-LSGD നമ്പർ സർക്കാർ കത്ത്.

തദ്ദേശ സ്വയംഭരണ വകുപ്പിലെ ജീവനക്കാരുടെ ഓൺലൈൻ സമ്പ്രദായത്തിലൂടെയുള്ള പൊതു സ്ഥലമാറ്റവും നിയമനവും സംബന്ധിച്ച മാനദണ്ഡങ്ങളിൽ ആവശ്യമായ കൂട്ടിച്ചേർക്കലുകളും ഭേദഗതികളും വരുത്തി കാലികമാക്കി അംഗീകരിച്ച് സൂചന (2) പ്രകാരം സർക്കാർ ഉത്തരവായിട്ടുണ്ട്. സൂചന (3) പ്രകാരം പൊതു സ്ഥലംമാറ്റ അപേക്ഷകൾ ക്ഷണിക്കുന്നതിനു തെരഞ്ഞെടുപ്പ് പെരുമാറ്റ ചട്ടം സംബന്ധിച്ച സ്മിനിംഗ് കമ്മിറ്റിയിൽ നിന്നും അനുമതി ലഭ്യമായിട്ടുണ്ട്.

ഇൻഫർമേഷൻ കേരള മിഷൻ തദ്ദേശ സ്വയംഭരണ വകുപ്പുമായി ചേർന്ന് തയ്യാറാക്കിയ **General Transfer Application** എന്ന സോഫ്റ്റ് വെയർ മുഖാന്തിരം വകുപ്പിലെ എല്ലാ ജീവനക്കാരുടെയും ഇൻകമ്പൻസി വിവരങ്ങൾ അപ്ഡേറ്റ് ചെയ്യുന്നത് സംബന്ധിച്ച് സൂചന (1) സർക്കുലർ പ്രകാരം മാർഗ്ഗ നിർദ്ദേശങ്ങൾ പുറപ്പെടുവിച്ചിരുന്നു. എന്നാൽ മേൽ സർക്കുലർ പുറപ്പെടുവിച്ചതിന് ശേഷം സ്ഥാനക്കയറ്റവും സ്ഥലംമാറ്റവും നടന്നതിനാലും, ചില ഓഫീസ് മേലധികാരികൾ കേഡർ സൂപ്പർവൈസർ ഇൻകമ്പൻസി വിവരങ്ങളുടെ രേഖപ്പെടുത്തൽ പൂർത്തീകരിച്ചിട്ടില്ലാത്തതിനാലും പൊതു സ്ഥലംമാറ്റ അപേക്ഷകൾ ക്ഷണിക്കുന്നതിനു മുൻപായി കേഡർ സൂപ്പർവൈസർ ഇൻകമ്പൻസി വിവരങ്ങൾ കാലികമാക്കേണ്ടതുളളതായി കാണുന്നു. ആകയാൽ കേഡർ സൂപ്പർവൈസർ ഇൻകമ്പൻസി വിവരങ്ങളുടെ രേഖപ്പെടുത്തൽ കൃത്യമാക്കുന്നത് സംബന്ധിച്ചും പൊതു സ്ഥലംമാറ്റ അപേക്ഷ സമർപ്പിക്കുന്നത് സംബന്ധിച്ചും ചുവടെ പറയുന്ന നിർദ്ദേശങ്ങൾ നൽകുന്നു.

I.കേഡർ സൂപ്പർ റേഖപ്പെടുത്തലും തിരഞ്ഞെടുപ്പും വരുത്തലും.

ഓരോ ഓഫീസിലെയും എല്ലാ തസ്തികകളുടെയും കേഡർ സൂപ്പർ റേഖപ്പെടുത്തുന്നത് സംബന്ധിച്ച് പരാമർശം (1) പ്രകാരം നിർദ്ദേശം നൽകിയിരുന്നു. കേഡർ സൂപ്പർ റേഖപ്പെടുത്തുന്നതിന്റെ നടപടിക്രമങ്ങൾ വ്യക്തമാക്കിയുള്ള **User Guide** ഉം ലഭ്യമാക്കിയിരുന്നു. എന്നാൽ കേഡർ സൂപ്പർ റേഖപ്പെടുത്തുന്നത് സംബന്ധിച്ച് താഴെ പറയുന്ന വിധത്തിലുള്ള ഗുരുതരമായ വീഴ്ചകൾ ഉണ്ടായിട്ടുള്ളതായി കാണുന്നതിന്റെ അടിസ്ഥാനത്തിൽ താഴെ പറയുന്ന നിർദ്ദേശങ്ങൾ നൽകുന്നു.

1. തദ്ദേശസ്വയംഭരണ വകുപ്പിലെ 515 ഓഫീസുകളിൽ ഇനിയും കേഡർ സൂപ്പർ റേഖപ്പെടുത്താൻ അപ്ലൈ ചെയ്യാൻ ബാക്കിയുള്ളതായി കാണുന്നു (**ലിസ്റ്റ് ഉൾക്കൊള്ളിക്കുന്നു**). ആയതു വളരെ ഗൗരവമായി കാണുന്നു. കേഡർ സൂപ്പർ റേഖപ്പെടുത്തി അപ്ലൈ ചെയ്യാത്ത പക്ഷം ടി ഓഫീസുകളെ പൊതു സ്ഥലം മാറ്റത്തിൽ ഉൾപ്പെടുത്തുവാൻ സാധിക്കുകയില്ല. ആകയാൽ മേൽ ലിസ്റ്റിൽ ഉൾപ്പെട്ട അതതു ഓഫീസ് മേലധികാരികൾ / ചുമതലപ്പെട്ട ഉദ്യോഗസ്ഥർ അതതു ഓഫീസിലെ എല്ലാ തസ്തികകളുടെയും കേഡർ സൂപ്പർ റേഖപ്പെടുത്തി ജീവനക്കാരെ കേഡർ സൂപ്പർ റേഖപ്പെടുത്തിൽ ചേർത്ത് **19.04.2024 5 PM** നകം അപ്ലൈ ചെയ്യേണ്ടതാണ്. അല്ലാത്ത പക്ഷം ആയതു ബന്ധപ്പെട്ട ഓഫീസ് മേലധികാരിയുടെയും ചുമതലപ്പെട്ട ഉദ്യോഗസ്ഥരുടെയും വീഴ്ചയായി കണ്ടു ടിയാളുകൾക്കെതിരെ KCS & CCA റൂൾസ് 1960 ചട്ടം 15 പ്രകാരം ഗുരുതര കൃത്യ വിചാരണയുമുള്ള അച്ചടക്ക നടപടി സ്വീകരിക്കുന്നതാണ്.

2. കേഡർ സൂപ്പർ റേഖപ്പെടുത്തിലെ ഏതെങ്കിലും തസ്തികയിൽ നിലവിൽ ഒഴിവുള്ള പക്ഷം ടി ഒഴിവ് ഏതു രീതിയിലുള്ള ഒഴിവാണെന്ന വിവരം കൃത്യമായി രേഖപ്പെടുത്തി അപ്രൂവ് ചെയ്യേണ്ടതാണ്.

3. സൂചന (1) ലെ സർക്കുലർ പ്രകാരം ഗ്രാമപഞ്ചായത്തുകളിലെ എക്സിക്യൂട്ടീവ് ഓഫീസർ ഗ്രേഡ് II (VEO Gr II), എക്സിക്യൂട്ടീവ് ഓഫീസർ ഗ്രേഡ് I (VEO Gr I), ഓവർസിയർ, അസിസ്റ്റന്റ് എഞ്ചിനീയർ, സീനിയർ ക്ലർക്ക് / ക്ലർക്ക് (എഞ്ചിനീയറിംഗ് വിഭാഗം) എന്നീ തസ്തികകളുടെ സൂപ്പർ അതതു ഗ്രാമപഞ്ചായത്തുകളുടെ സൂപ്പർ റേഖപ്പെടുത്തേണ്ടതാണെന്നും, ബന്ധപ്പെട്ട ഗ്രാമ പഞ്ചായത്തു സെക്രട്ടറിമാർ ടി സൂപ്പർ റേഖപ്പെടുത്താൻ സോഫ്റ്റ്‌വെയറിൽ ചേർക്കേണ്ടതാണെന്നും ഇത്തരത്തിൽ ചേർത്തിട്ടുള്ള സൂപ്പർ റേഖപ്പെടുത്തിലേക്ക് ടി തസ്തികകളിൽ ജോലിചെയ്യുന്ന ജീവനക്കാരുടെ സേവനപുസ്തകം സൂക്ഷിക്കുന്ന ഓഫീസ് മേലധികാരി ഇൻക്വയറിയിൽ വിവരങ്ങൾ ചേർത്ത് അപ്ലൈ ചെയ്യേണ്ടതാണെന്നും നിർദ്ദേശിച്ചിരുന്നു. എന്നാൽ എക്സിക്യൂട്ടീവ് ഓഫീസർ ഗ്രേഡ് II (VEO Gr II), എക്സിക്യൂട്ടീവ് ഓഫീസർ ഗ്രേഡ് I (VEO Gr I) എന്നീ തസ്തികകൾ ബ്ലോക്ക് പഞ്ചായത്തുകളുടെ കേഡർ സൂപ്പർ റേഖപ്പെടുത്തിയിട്ടുള്ളതായി കാണുന്നു. ആയതു മേൽ സർക്കുലറിലെ നിർദ്ദേശങ്ങൾക്ക് വിരുദ്ധമാണ്. ഇത്തരത്തിൽ തെറ്റായി കേഡർ സൂപ്പർ റേഖപ്പെടുത്തി ചേർക്കുന്നത് മൂലം തസ്തികകൾ ഇല്ലാത്ത സ്റ്റേഷനുകളിലും ഒഴിവില്ലാത്ത തസ്തികകളിലും പൊതു സ്ഥലം മാറ്റം വഴി ജീവനക്കാരെ പോസ്റ്റ് ചെയ്യുന്ന സ്ഥിതി സംജാതമാകാൻ ഇടയുണ്ട്.

ആകയാൽ ബന്ധപ്പെട്ട ഗ്രാമ പഞ്ചായത്തു സെക്രട്ടറിമാരും ബ്ലോക്ക് പഞ്ചായത്തു സെക്രട്ടറിമാരും ബ്ലോക്ക് പഞ്ചായത്തുകളിലെ അസിസ്റ്റന്റ് എക്സിക്യൂട്ടീവ് എഞ്ചിനീയർമാരും തങ്ങളുടെ അധികാര പരിധിയിൽ വരുന്ന ഗ്രാമപഞ്ചായത്തുകളിലെ എക്സിക്യൂട്ടീവ് ഓഫീസർ ഗ്രേഡ് II (VEO Gr II), എക്സിക്യൂട്ടീവ് ഓഫീസർ ഗ്രേഡ് I (VEO Gr I), ഓവർസിയർ, അസിസ്റ്റന്റ് എഞ്ചിനീയർ,

സീനിയർ ക്ലർക്ക് /ക്ലർക്ക് (എഞ്ചിനീയറിംഗ് വിഭാഗം) എന്നീ തസ്തികകളിലെ നിലവിൽ രേഖപ്പെടുത്തിയിട്ടുള്ള കേഡർ സെട്ടുണ്ട് വിവരങ്ങൾ പരിശോധിച്ചു തെറ്റുകൾ കാണുന്ന പക്ഷം ആയതു 19.04.2024 5 PM നകം തിരുത്തൽ വരുത്തി അപ്പ്ലോയ് ചെയ്യേണ്ടതാണ്. മേൽ പ്രകാരം തെറ്റായി രേഖപ്പെടുത്തിയ കേഡർ സെട്ടുണ്ട് വിവരങ്ങൾ പരിശോധിച്ചു തിരുത്തൽ വരുത്താതിരിക്കുകയും ആയതു മൂലം തസ്തികകൾ ഇല്ലാത്ത സ്റ്റേഷനുകളിലും ഒഴിവില്ലാത്ത തസ്തികകളിലും പൊതു സ്ഥലം മാറ്റം വഴി ജീവനക്കാർ നിയമിക്കപ്പെടുകയും ചെയ്യുന്ന സ്ഥിതി ഉണ്ടാകുന്ന പക്ഷം തെറ്റായി കേഡർ സെട്ടുണ്ട് രേഖപ്പെടുത്തിയ ഓഫീസ് മേലധികാരികൾക്കെതിരെ KCS & CCA റൂൾസ് 1960 ചട്ടം 15 പ്രകാരം ഗുരുതര കൃത്യ വിലോപത്തിന്മേലുള്ള അച്ചടക്ക നടപടി സ്വീകരിക്കുന്നതാണ്.

4. സ.ഉ.(സാധാ) നം.1803/2023/LSGD തീയതി 12.09.2023 പ്രകാരം പുനർവിന്യസിക്കപ്പെട്ടിട്ടുള്ള തസ്തികകൾ അതത് ജില്ലാ ജോയിന്റ് ഡയറക്ടർ ഓഫീസുകളിൽ ലീൻ നിലനിർത്തിക്കൊണ്ടു പൊതു സ്ഥലംമാറ്റ ആവശ്യത്തിലേക്കായി പുനർവിന്യസിക്കപ്പെട്ട ഗ്രാമ പഞ്ചായത്ത് / ഓഫീസിന്റെ സെട്ടുണ്ടാകാതെ ഉൾപ്പെടുത്തേണ്ടതാണെന്നും ടി തസ്തികകളിൽ ജോലിചെയ്യുന്ന ജീവനക്കാരുടെ സേവനപുസ്തകം സൂക്ഷിക്കുന്ന ജില്ലാ ജോയിന്റ് ഡയറക്ടർ ഓഫീസുകളിൽ നിന്നും ഇൻക്യുബൻസി വിവരങ്ങൾ ടി സെട്ടുണ്ടാകാതെ ചേർത്ത് അപ്പ്ലോയ് ചെയ്യേണ്ടതാണെന്നും നിർദ്ദേശിച്ചിരുന്നു. എന്നാൽ ആയതിന് വിരുദ്ധമായി പുനർ വിന്യസിക്കപ്പെട്ട തസ്തികകൾ ജില്ലാ ജോയിന്റ് ഡയറക്ടർ ഓഫീസുകളിലെ കേഡർ സെട്ടുണ്ടാകാതെ ഉൾപ്പെടുത്തിയിട്ടുള്ളതായി കാണുന്നു. ഇത്തരത്തിൽ നിർദ്ദേശങ്ങൾക്ക് വിരുദ്ധമായി തെറ്റായി കേഡർ സെട്ടുണ്ട് രേഖപ്പെടുത്തുന്നതുമൂലം ജില്ലാ ജോയിന്റ് ഡയറക്ടർ ഓഫീസിൽ കേഡർ സെട്ടുണ്ടാകാതെ അധികരിച്ച് ജീവനക്കാരെ നിയമിക്കുന്നതിനും ആയതു വഴി ഭരണ പ്രതിസന്ധി ഉണ്ടാകുന്നതിനും ഇടയാക്കും. ആകയാൽ ബന്ധപ്പെട്ട ജില്ലാ ജോയിന്റ് ഡയറക്ടർമാർ കേഡർ സെട്ടുണ്ട് പുന പരിശോധിച്ചു 19.04.2024 5 PM നകം തിരുത്തൽ വരുത്തി അപ്പ്ലോയ് ചെയ്യേണ്ടതാണ്. അല്ലാത്ത പക്ഷം തെറ്റായി കേഡർ സെട്ടുണ്ട് രേഖപ്പെടുത്തിയ ജില്ലാ ജോയിന്റ് ഡയറക്ടർ / ചുമതലപ്പെട്ട ഉദ്യോഗസ്ഥർക്കെതിരെ KCS & CCA റൂൾസ് 1960 ചട്ടം 15 പ്രകാരം ഗുരുതര കൃത്യ വിലോപത്തിന്മേലുള്ള അച്ചടക്ക നടപടി സ്വീകരിക്കുന്നതാണ്.

5. ക്രമ നമ്പർ 4 ൽ പരാമർശിച്ച രീതിയിൽ, ജില്ലാ ദാരിദ്ര്യ ലഘൂകരണ യൂണിറ്റുകൾ ഉൾപ്പെടെയുള്ള വകുപ്പിന്റെ ഏതെങ്കിലും ഓഫീസിൽ ലീൻ നിലനിർത്തി തദ്ദേശ സ്വയം ഭരണസ്ഥാപനങ്ങളിലേക്ക് പുനർവിന്യസിക്കപ്പെട്ട തസ്തികകളുടെ (ഗസ്റ്ററഡ് തസ്തികകൾ ഉൾപ്പെടെ) സെട്ടുണ്ട് അതതു തദ്ദേശ സ്ഥാപനങ്ങളുടെ കേഡർ സെട്ടുണ്ടാകാതെ ഉൾപ്പെടുത്തേണ്ടതും ഇൻക്യുബൻസി വിവരങ്ങൾ സേവന പുസ്തകം സൂക്ഷിക്കുന്ന (ലീൻ നിലവിലുള്ള) ഓഫീസിൽ നിന്നും രേഖപ്പെടുത്തേണ്ടതുമാണ്. ഇതിനു വിരുദ്ധമായി ചേർത്തിട്ടുള്ള കേഡർ സെട്ടുണ്ട് വിവരങ്ങൾ 19.04.2024 5 PM നകം അതതു ഓഫീസ് മേധാവികൾ പുന:പരിശോധിച്ചു കൃത്യമാക്കി അപ്പ്ലോയ് ചെയ്യേണ്ടതാണ്. ആയതിൽ വീഴ്ച വരുത്തുന്ന പക്ഷം തെറ്റായി കേഡർ സെട്ടുണ്ട് രേഖപ്പെടുത്തിയ ഓഫീസ് മേലധികാരികൾക്കെതിരെ KCS & CCA റൂൾസ് 1960 ചട്ടം 15 പ്രകാരം ഗുരുതര കൃത്യ വിലോപത്തിന്മേലുള്ള അച്ചടക്ക നടപടി സ്വീകരിക്കുന്നതാണ്.

6.കേഡർ സെട്ടുണ്ട് വിവരങ്ങൾ മേൽ നിർദ്ദേശങ്ങൾ പാലിച്ചു 19.04.2024 5 PM നകം ജില്ലയിലെ എല്ലാ ഓഫീസ് മേധാവികളും കൃത്യമായി രേഖപ്പെടുത്തുന്നു എന്ന് അതതു ജില്ലാ ജോയിന്റ് ഡയറക്ടർമാർ ഉറപ്പു വരുത്തേണ്ടതാണ്.

II. ഇൻകമ്പൈസി രേഖപ്പെടുത്തലും തിരുത്തൽ വരുത്തലും.

1. അവരവരുടെ ഓഫീസിലെ എല്ലാ ജീവനക്കാരുടെയും ഇൻകമ്പൈസി വിവരങ്ങൾ സോഫ്റ്റ്‌വെയറിൽ കൃത്യമായി ചേർത്ത് അപ്രൂവ് ചെയ്തിട്ടുണ്ടെന്ന് അതതു ഓഫീസ് മേധാവികൾ / നിയന്ത്രണാധികാരികൾ നിർബന്ധമായും ഉറപ്പുവരുത്തേണ്ടതാണ്. നിലവിൽ ചേർത്തിട്ടുള്ള ഇൻ ക്യമ്പൻ സി വിവരങ്ങൾ ചുമതലപ്പെട്ട ഉദ്യോഗസ്ഥർ 19.04.2024 5 PM നകം ഒന്നുകൂടി പരിശോധിച്ചു തെറ്റുകൾ ഉണ്ടെങ്കിൽ ആവശ്യമായ തിരുത്തലുകൾ വരുത്തി ശരിയായ വിവരങ്ങൾ ചേർത്ത് അപ്രൂവ് ചെയ്യേണ്ടതാണ്.

2. ഇൻ ക്യമ്പൻ സി വിവരങ്ങളിലെ തെറ്റുകൾ ചൂണ്ടിക്കാണിച്ചു ജീവനക്കാർ സമർപ്പിച്ചിട്ടുള്ള ആക്ഷേപങ്ങൾ ബന്ധപ്പെട്ട സേവന വിവരങ്ങളുമായി ഒത്തുനോക്കി തിരുത്തലുകൾ ആവശ്യമുള്ള പക്ഷം 19.04.2024 5 PM നകം സോഫ്റ്റ്‌വെയറിൽ ആവശ്യമായ തിരുത്തലുകൾ വരുത്തി അപ്രൂവ് ചെയ്യേണ്ടതാണ്.

3 . ഇൻ ക്യമ്പൻ സി വിവരങ്ങൾ ചേർക്കാത്തത് മൂലമോ, വിവരങ്ങൾ തെറ്റായി ചേർത്തത് മൂലമോ ഏതെങ്കിലും ജീവനക്കാർക്ക് സ്ഥലംമാറ്റത്തിനു അപേക്ഷിക്കുവാൻ കഴിയാതിരിക്കുകയോ, സ്ഥലംമാറ്റം ലഭിക്കാതിരിക്കുകയോ, 3 വർഷം പൂർത്തിയാക്കിയ ജീവനക്കാർ സ്ഥലംമാറ്റത്തിൽ നിന്നും ഒഴിവാക്കുകയോ ചെയ്യുന്ന പക്ഷം അതത് ഓഫീസ് മേലധികാരികൾ ഇൻക്യമ്പൻസി വിവരങ്ങൾ രേഖപ്പെടുത്തുന്നതിനും, പരിശോധിക്കുന്നതിനും ചുമതലപ്പെട്ട ഉദ്യോഗസ്ഥർക്കുമെതിരെ KCS & CCA റൂൾസ് 1960 ചട്ടം 15 പ്രകാരം ഗുരുതര കൃത്യ വിലോപത്തിന്മേലുള്ള അച്ചടക്ക നടപടി സ്വീകരിക്കുന്നതാണ്.

4. സൂചന 1 ലെ സർക്കുലർ പുറപ്പെടുവിച്ചതിന് ശേഷം സ്ഥലംമാറ്റം വഴി മറ്റൊരു സ്റ്റേഷനിൽ ജോലിയിൽ പ്രവേശിച്ചിട്ടുള്ള ജീവനക്കാരുടെ ഇൻക്യമ്പൻസി വിവരങ്ങൾ പുതുതായി ജോലിയിൽ പ്രവേശിച്ച ഓഫീസിൽ നിന്ന് മാത്രമേ രേഖപ്പെടുത്താൻ പാടുള്ളൂ.

5. സൂചന 1 ലെ സർക്കുലർ പുറപ്പെടുവിച്ചതിന് ശേഷം സ്ഥാനക്കയറ്റം ലഭിച്ച മറ്റൊരു സ്റ്റേഷനിൽ ജോലിയിൽ പ്രവേശിച്ചിട്ടുള്ള ജീവനക്കാരുടെ ഇൻക്യമ്പൻസി വിവരങ്ങൾ സ്ഥാനക്കയറ്റം ലഭിച്ച തസ്തിക ചേർത്ത് പുതുതായി ജോലിയിൽ പ്രവേശിച്ച ഓഫീസിൽ നിന്നും രേഖപ്പെടുത്തേണ്ടതാണ്.

6. സൂചന 1 ലെ സർക്കുലർ പുറപ്പെടുവിച്ചതിന് ശേഷം PSC മുഖാന്തിരം പുതുതായി നിയമനം ലഭിച്ചിട്ടുള്ള ജീവനക്കാരുടെ വിവരങ്ങൾ അവർ ജോലിയിൽ പ്രവേശിച്ച ഓഫീസിൽ നിന്നും സോഫ്റ്റ്‌വെയറിൽ രേഖപ്പെടുത്തേണ്ടതാണ്.

7. ക്രമ നമ്പർ 4, 5, 6 പ്രകാരമുള്ള രേഖപ്പെടുത്തലുകൾ 19.04.2024 5 PM നകം പൂർത്തിയാക്കേണ്ടതാണ്. ആയതിൽ വീഴ് വരുത്തുന്ന പക്ഷം അതത് ഓഫീസ് മേലധികാരികൾ ഇൻക്യമ്പൻസി വിവരങ്ങൾ രേഖപ്പെടുത്തുന്നതിനും, പരിശോധിക്കുന്നതിനും ചുമതലപ്പെട്ട ഉദ്യോഗസ്ഥർക്കുമെതിരെ KCS & CCA റൂൾസ് 1960 ചട്ടം 15 പ്രകാരം ഗുരുതര കൃത്യ വിലോപത്തിന്മേലുള്ള അച്ചടക്ക നടപടി സ്വീകരിക്കുന്നതാണ്.

8. ഇൻക്യമ്പൻസി വിവരങ്ങൾ മേൽ നിർദ്ദേശങ്ങൾ പാലിച്ചു 19.04.2024 5 PM നകം ജില്ലയിലെ എല്ലാ ഓഫീസ് മേധാവികളും /നിയന്ത്രണാധികാരികളും കൃത്യമായി രേഖപ്പെടുത്തുന്നു എന്ന് അതതു ജില്ല ജോയിന്റ് ഡയറക്ടർമാർ ഉറപ്പു വരുത്തേണ്ടതാണ്.

പൊതു സ്ഥലംമാറ്റം 2024

തദ്ദേശ സ്വയംഭരണ വകുപ്പിൽ 2024 വർഷത്തേയ്ക്കുള്ള പൊതു സ്ഥലം മാറ്റത്തിനുള്ള അപേക്ഷകൾ സൂചന 2 ലെ സർക്കാർ ഉത്തരവിനും ചുവടെ പറയും പ്രകാരമുള്ള മാർഗ്ഗ നിർദ്ദേശങ്ങൾക്കും വിധേയമായി ഓൺലൈനായി സമർപ്പിക്കേണ്ടതാണ്. മാർഗ്ഗ നിർദ്ദേശങ്ങൾക്ക് വിരുദ്ധമായി സമർപ്പിക്കുന്ന അപേക്ഷകൾ പരിഗണിക്കുന്നതല്ല.

III. പൊതു സ്ഥലംമാറ്റ അപേക്ഷ -പൊതുനിർദ്ദേശങ്ങൾ

1. 2024 വർഷത്തെ പൊതുസ്ഥലംമാറ്റ അപേക്ഷകൾ 22.04.2024 തീയതി മുതൽ ജനറൽ ട്രാൻസ്ഫർ സോഫ്റ്റ്‌വെയർ (<https://lsgdgeneraltransfer.lsgkerala.gov.in/>) മുഖാന്തിരം അയക്കാവുന്നതാണ്.
2. സർക്കാരും പ്രിൻസിപ്പൽ ഡയറക്ടറും നിയമനാധികാരിയായിട്ടുള്ളതും സംസ്ഥാന തലത്തിൽ (State Level) സ്ഥലംമാറ്റം നടത്തുന്നതുമായ തസ്തികകളിലെ സ്ഥലംമാറ്റ നടപടികൾ ജനറൽ ട്രാൻസ്ഫർ സോഫ്റ്റ് വെയറിൽ പ്രിൻസിപ്പൽ ഡയറക്ടറേറ്റ് തലത്തിൽ പ്രസിദ്ധീകരിക്കുന്നതാണ്.
3. ജില്ലാതലത്തിൽ (District Level) സ്ഥലംമാറ്റം നടത്തുന്ന തസ്തികകളിലെ സ്ഥലംമാറ്റ നടപടികൾ അതത് ജില്ലകളിലെ ജില്ലാ ജോയിന്റ് ഡയറക്ടർമാർ ഈ സർക്കുലർ തീയതി മുതൽ രണ്ടു ദിവസത്തിനുള്ളിൽ ജനറൽ ട്രാൻസ്ഫർ സോഫ്റ്റ് വെയറിൽ പ്രസിദ്ധീകരിക്കേണ്ടതാണ്. അപേക്ഷ സമർപ്പിക്കുന്നതിനു 15 ദിവസം സമയം അനുവദിക്കേണ്ടതാണ്.
4. സ്ഥലംമാറ്റം ആവശ്യമുള്ള ജീവനക്കാർ **General Transfer Application** (<https://lsgdgeneraltransfer.lsgkerala.gov.in/>) എന്ന സോഫ്റ്റ് വെയർ മുഖാന്തിരം ഓൺലൈനായി മാത്രം അപേക്ഷ സമർപ്പിക്കേണ്ടതാണ്. അപേക്ഷകൾ 06.05.2024 തീയതി വരെ ഓൺലൈനായി സ്വീകരിക്കുന്നതാണ്.
5. ജില്ലാ ജോയിന്റ് ഡയറക്ടർമാർ സ്ഥലംമാറ്റ അപേക്ഷ നൽകുന്നതിനുള്ള നടപടിക്രമങ്ങൾ സംബന്ധിച്ച ഈ സർക്കുലർ അതത് ജില്ലയിൽ ജോലി ചെയ്യുന്ന എല്ലാ വിഭാഗം ജീവനക്കാരുടെയും ശ്രദ്ധയിൽ കൊണ്ടു വരുന്നതിനുള്ള നടപടികൾ സ്വീകരിക്കേണ്ടതാണ്.
6. അതതു ഓഫീസ് മേലധികാരി അനുവദിച്ചു നൽകുന്ന യൂസർനെയിമും പാസ് വേർഡും ഉപയോഗിച്ച് ജീവനക്കാർക്ക് സോഫ്റ്റ് വെയറിൽ പ്രവേശിക്കാവുന്നതാണ്. ആയതിലേയ്ക്കായി യൂസർനെയിം, പാസ് വേർഡ് എന്നിവ ഓഫീസ് മേലധികാരി ജീവനക്കാർക്ക് അനുവദിച്ചു

നൽകേണ്ടതാണ്.

7. അന്യത്ര സേവനം, സസ്പെൻഷൻ, അനധികൃത ഹാജരില്ലായ്മ, കെ.എസ്.ആർ ഭാഗം I അനുബന്ധം XII A, B, C പ്രകാരമുള്ള ശൂന്യവേതനാവധി എന്നിവയിൽ തുടരുന്ന ജീവനക്കാർക്ക് സ്ഥലം മാറ്റത്തിന് അപേക്ഷിക്കുന്നതിന് അർഹത ഉണ്ടായിരിക്കുന്നതല്ല.
8. സാധുവായ അപേക്ഷകളുടെ അടിസ്ഥാനത്തിൽ സ്ഥലം മാറ്റത്തിനായുള്ള കരട് ക്യൂ ലിസ്റ്റും കരട് സ്ഥലംമാറ്റ പട്ടികയും പ്രസിദ്ധീകരിക്കുന്നതാണ്.
9. കരട് ക്യൂ ലിസ്റ്റിന്മേലും കരട് സ്ഥലംമാറ്റ പട്ടികയിന്മേലും ഉള്ള ആക്ഷേപങ്ങൾ നിശ്ചയിച്ചിട്ടുള്ള സമയപരിധിയുള്ളിൽ ഓൺലൈനായി സമർപ്പിക്കേണ്ടതാണ്. നിശ്ചിത സമയപരിധി കഴിഞ്ഞ് ലഭ്യമാകുന്ന ആക്ഷേപങ്ങളും, ഓൺലൈനായി അല്ലാതെ സമർപ്പിക്കുന്ന ആക്ഷേപങ്ങളും യാതൊരു കാരണവശാലും പരിഗണിക്കുന്നതല്ല.
10. ഓൺലൈനായി ലഭ്യമാകുന്ന ആക്ഷേപങ്ങൾ പരിഹരിച്ച് സ്ഥലം മാറ്റത്തിനുള്ള ക്യൂ ലിസ്റ്റ് അന്തിമമാക്കി പ്രസിദ്ധീകരിക്കുന്നതും ആയതിന്റെ അടിസ്ഥാനത്തിൽ അന്തിമ സ്ഥലംമാറ്റ ഉത്തരവ് പ്രസിദ്ധീകരിക്കുന്നതുമാണ്.

IV. അപേക്ഷകർ ശ്രദ്ധിക്കേണ്ട കാര്യങ്ങൾ

1. ഓൺലൈൻ അപേക്ഷ അയക്കുന്നതിനു മുമ്പായി സൂചന (2) സർക്കാർ ഉത്തരവിലെ വ്യവസ്ഥകളും, ഈ സർക്കുലറിലെ നിർദ്ദേശങ്ങളും, അപേക്ഷ ഓൺലൈനായി തയ്യാറാക്കി അയക്കുന്നത് സംബന്ധിച്ച *User Guide*-ലെ നിർദ്ദേശങ്ങളും അപേക്ഷകർ വ്യക്തമായി വായിച്ചു മനസ്സിലാക്കേണ്ടതാണ്.
2. ജീവനക്കാർ അപേക്ഷ അയക്കുന്നതിനു മുമ്പ് സോഫ്റ്റ്‌വെയറിൽ ചേർത്തിട്ടുള്ള തങ്ങളുടെ ഇൻക്യുവൻസി വിവരങ്ങൾ പരിശോധിച്ചു ശരിയാണെന്നു ബോധ്യപ്പെട്ട് ആയതു സംബന്ധിച്ച ഡിക്ലറേഷൻ സോഫ്റ്റ്‌വെയറിൽ രേഖപ്പെടുത്തേണ്ടതാണ്.
3. ഡിക്ലറേഷൻ രേഖപ്പെടുത്തുന്നതിന് മുൻപായി സോഫ്റ്റ്‌വെയറിൽ രേഖപ്പെടുത്തിയിട്ടുള്ള ഇൻക്യുവൻസി വിവരങ്ങൾ എല്ലാം തന്നെ പരിശോധിച്ച് ശരിയാണെന്നു അപേക്ഷ സമർപ്പിക്കുന്ന ജീവനക്കാർ ഉറപ്പുവരുത്തേണ്ടതാണ്. അപാകതകൾ കാണുന്ന പക്ഷം ആയതു വ്യക്തമാക്കി രേഖാമൂലം ഓഫീസ് മേധാവി / നിയന്ത്രണാധികാരിക്ക് അപേക്ഷ നൽകി അപാകതകൾ പരിഹരിച്ച ശേഷം മാത്രമേ ഡിക്ലറേഷൻ രേഖപ്പെടുത്താനും അപേക്ഷ സമർപ്പിക്കാനും പാടുള്ളൂ.
4. ഡിക്ലറേഷൻ രേഖപ്പെടുത്തി സ്ഥലം മാറ്റ അപേക്ഷ സമർപ്പിച്ച ശേഷം ഇൻക്യുവൻസി വിവരങ്ങളിൽ മാറ്റം വരുത്തുന്നതിന് യാതൊരു കാരണവശാലും അനുവദിക്കുന്നതല്ല.
5. ജീവനക്കാർക്ക് എത്ര സ്റ്റേഷനിലേയ്ക്ക് വേണമെങ്കിലും സ്ഥലം മാറ്റത്തിനായി ഓപ്ഷൻ നൽകാൻ സാധിക്കുന്നതാണ്.
6. സൂചന 2 ലെ ഉത്തരവിൻ പ്രകാരമുള്ള അനുബന്ധം മുൻഗണന / പ്രത്യേക മുൻഗണന / മറ്റു മുൻഗണന അവകാശപ്പെടുന്നവർ ടി ഉത്തരവിൽ പരാമർശിക്കുന്ന മാതൃകയിലുള്ള മെഡിക്കൽ സർട്ടിഫിക്കറ്റ് / സാക്ഷ്യപത്രം / രേഖകൾ എന്നിവ വ്യക്തമായി വായിക്കാൻ

കഴിയുന്ന വിധത്തിൽ സോഫ്റ്റ്‌വെയറിൽ അപ്ലോഡ് ചെയ്യേണ്ടതാണ്. മേൽ സർക്കാർ ഉത്തരവിൽ നിഷ്കർഷിച്ച പ്രകാരമല്ലാതെയുള്ള മെഡിക്കൽ സർട്ടിഫിക്കറ്റ് /സാക്ഷ്യപത്രം/ രേഖകൾ മുൻഗണന നൽകുന്നതിനായി പരിഗണിക്കുന്നതല്ല. കൂടാതെ വ്യക്തതയില്ലാത്ത വിധത്തിലും വായിക്കാൻ കഴിയാത്ത വിധത്തിലും അപ്ലോഡ് ചെയ്യുന്ന സർട്ടിഫിക്കറ്റുകളും രേഖകളും അനുകമ്പാർഹ മുൻഗണന നൽകുന്നതിനായി പരിഗണിക്കുന്നതല്ല.

7. സൂചന 2 ലെ സർക്കാർ ഉത്തരവിലെ വ്യവസ്ഥകൾ പ്രകാരം നിർബന്ധിത സ്ഥലംമാറ്റത്തിൽ നിന്നും ഒഴിവാക്കപ്പെട്ടിട്ടുള്ള ജീവനക്കാർ ടി ആനുകൂല്യം ലഭിക്കുന്നതിനു അർഹതയുള്ളതായി തെളിയിക്കുന്ന രേഖകൾ സഹിതം സ്ഥലം മാറ്റത്തിൽ നിന്നും ഒഴിവാക്കുന്നതിനുള്ള പ്രത്യേക അപേക്ഷ സമർപ്പിക്കേണ്ടതാണ്. ആയതിനുള്ള സൗകര്യം സോഫ്റ്റ്‌വെയറിൽ ലഭ്യമായിരിക്കുന്നതാണ്. അപേക്ഷയോടൊപ്പം സമർപ്പിക്കുന്ന രേഖകൾ വ്യക്തമായി വായിക്കാൻ കഴിയുന്ന വിധത്തിൽ സോഫ്റ്റ്‌വെയറിൽ അപ്ലോഡ് ചെയ്യേണ്ടതാണ്. ഇത്തരത്തിൽ നിർബന്ധിത സ്ഥലംമാറ്റത്തിൽ നിന്നും ഒഴിവാക്കുന്നതിനായി പ്രത്യേക അപേക്ഷ സമർപ്പിച്ചിട്ടുള്ള ജീവനക്കാർക്ക് ആവശ്യമെങ്കിൽ പൊതു സ്ഥലംമാറ്റത്തിനുള്ള അപേക്ഷ സമർപ്പിക്കാവുന്നതാണ്. ആവശ്യമായ രേഖകളുടെ അഭാവത്തിലോ, മറ്റേതെങ്കിലും കാരണത്താലോ, നിർബന്ധിത സ്ഥലംമാറ്റത്തിൽ നിന്നും ഒഴിവാക്കുന്നതിനായുള്ള അപേക്ഷ നിരസിക്കപ്പെടുന്ന പക്ഷം ടിയാളുടെ പൊതു സ്ഥലംമാറ്റ അപേക്ഷ മാനദണ്ഡങ്ങൾക്ക് അനുസൃതമായി പരിഗണിക്കുന്നതാണ്. നിർബന്ധിത സ്ഥലംമാറ്റത്തിൽ നിന്നും ഒഴിവാക്കുന്നതിനായുള്ള അപേക്ഷ അനുവദിക്കുന്ന പക്ഷം ടിയാളുടെ പൊതു സ്ഥലംമാറ്റ അപേക്ഷ പരിഗണിക്കുന്നതല്ല.

8. തെറ്റായ വിവരങ്ങൾ നൽകി അനർഹമായി സ്ഥലം മാറ്റം നേടിയെടുത്തതായി കണ്ടെത്തുന്ന പക്ഷം അത്തരത്തിലുള്ള ജീവനക്കാരുടെ സ്ഥലം മാറ്റം മറ്റൊരറിയിപ്പില്ലാതെ റദ്ദ് ചെയ്യുന്നതും ബന്ധപ്പെട്ട ജീവനക്കാർക്കെതിരെ അച്ചടക്ക നടപടി സ്വീകരിക്കുന്നതുമായിരിക്കും.

V. ഓഫീസ് മേലധികാരി/നിയന്ത്രണാധികാരി സ്വീകരിക്കേണ്ട നടപടികൾ

1. തദ്ദേശസ്വയംഭരണ വകുപ്പിലെ ജില്ലയിലെ വിവിധ ഓഫീസുകളിലെ ജീവനക്കാരുടെ അപേക്ഷ അതത് ഓഫീസ് മേലധികാരി/ നിയന്ത്രണാധികാരി ബന്ധപ്പെട്ട രേഖകളുമായി ഒത്തു നോക്കി ബോധ്യപ്പെട്ട് അപ്രൂവ് ചെയ്ത് അതത് ജില്ലാ ജോയിന്റ് ഡയറക്ടർക്ക് സോഫ്റ്റ്‌വെയർ മുഖാന്തിരം അയച്ചു നൽകേണ്ടതാണ്. അപേക്ഷ പരിശോധിച്ച് അപ്രൂവ് ചെയ്യുന്നതിലേയ്ക്കായി അപേക്ഷ സ്വീകരിക്കുന്ന അവസാന തീയതി വരെ കാത്തിരിക്കേണ്ടതില്ലാത്തതും ജീവനക്കാരുടെ അപേക്ഷ ലഭിച്ചാൽ ഉടൻ തന്നെ പരിശോധിച്ച് അപ്രൂവ് ചെയ്ത് ജില്ലാ ജോയിന്റ് ഡയറക്ടർക്ക് അയച്ചുനൽകേണ്ടതുമാണ്.

2. ന്യൂനതകൾ ഉള്ള അപേക്ഷകൾ ഉടനടി തിരിച്ചുനൽകി ന്യൂനത പരിഹരിച്ച് സമർപ്പിക്കുന്നതിനു നിർദ്ദേശിക്കേണ്ടതാണ്. ന്യൂനതയുള്ള അപേക്ഷകൾ യാതൊരു കാരണവശാലും ജില്ലാ ജോയിന്റ് ഡയറക്ടർക്ക് അയച്ചു നൽകാൻ പാടുള്ളതല്ല. മേൽ പരാമർശിച്ച കാര്യങ്ങൾ ഓഫീസ് മേലധികാരി/ നിയന്ത്രണാധികാരി വ്യക്തിപരമായി ഉറപ്പ് വരുത്തേണ്ടതാണ്.

V. ജില്ലാ ജോയിന്റ് ഡയറക്ടർ സ്വീകരിക്കേണ്ട നടപടികൾ

1. ജില്ലാ ജോയിന്റ് ഡയറക്ടർമാർ ജില്ലാ ജോയിന്റ് ഡയറക്ടർ ഓഫീസിലെ ജീവനക്കാരുടെ അപേക്ഷകൾ പരിശോധിച്ച് വിവരങ്ങൾ ശരിയാണെന്ന് ഉറപ്പു വരുത്തി അപ്രൂവ് ചെയ്യേണ്ടതാണ്.
2. ജില്ലയിലെ മറ്റ് ഓഫീസുകളിൽ നിന്നും ലഭ്യമാകുന്ന അപേക്ഷകൾ പരിശോധിച്ച് സംസ്ഥാന തലത്തിൽ സ്ഥലംമാറ്റം നടത്തുന്ന തസ്തികകളിലെ അപേക്ഷകൾ പ്രിൻസിപ്പൽ ഡയറക്ടർ ഓഫീസിലേക്ക് സോഫ്റ്റ്‌വെയർ മുഖാന്തിരം അയച്ചു നൽകേണ്ടതാണ്
3. ജില്ലയിലെ മറ്റ് ഓഫീസുകളിൽ നിന്നും ലഭ്യമാകുന്ന അപേക്ഷകളിൽ ജില്ലാ തല സ്ഥലം മാറ്റത്തിനുള്ള അപേക്ഷകൾ ജില്ലാ ജോയിന്റ് ഡയറക്ടർ അപ്രൂവ് ചെയ്യേണ്ടതാണ്.
4. അപേക്ഷ പരിശോധിച്ച് അപ്രൂവ് ചെയ്യുന്നതിലേയ്ക്കായി അപേക്ഷ സ്വീകരിക്കുന്ന അവസാന തീയതിവരെ കാത്തിരിക്കേണ്ടതില്ലാത്തതും ജീവനക്കാരുടെ അപേക്ഷ ലഭിച്ചാൽ ഉടൻ തന്നെ പരിശോധിച്ച് അപ്രൂവ് ചെയ്ത് പ്രിൻസിപ്പൽ ഡയറക്ടർക്ക് അയച്ചുനൽകേണ്ടതാണ്. ന്യൂനതകൾ ഉള്ള അപേക്ഷകൾ ഉടനടി തിരിച്ചുനൽകി ന്യൂനത പരിഹരിച്ച് സമർപ്പിക്കുന്നതിനു നിർദ്ദേശിക്കേണ്ടതാണ്. ന്യൂനതയുള്ള അപേക്ഷകൾ യാതൊരു കാരണവശാലും പ്രിൻസിപ്പൽ ഡയറക്ടർക്ക് അയച്ചു നൽകുവാൻ പാടുള്ളതല്ല. മേൽ പരാമർശിച്ച കാര്യങ്ങൾ ജോയിന്റ് ഡയറക്ടർ വ്യക്തിപരമായി ഉറപ്പു വരുത്തേണ്ടതാണ്.
5. പ്രിൻസിപ്പൽ ഡയറക്ടറേറ്റിലെ ജീവനക്കാരുടെ അപേക്ഷകൾ പരിശോധിച്ചു അപ്രൂവ് ചെയ്യുന്നതുമായി ബന്ധപ്പെട്ടു ഈ സർക്കുലറിലെ വ്യവസ്ഥകൾ പ്രകാരം ജോയിന്റ് ഡയറക്ടർ (IE) ആവശ്യമായ ക്രമീകരണങ്ങൾ നടത്തേണ്ടതും ആവശ്യമായ ഉത്തരവുകൾ പുറപ്പെടുവിക്കേണ്ടതുമാണ്.

M.G. RAJAMANICKAM IAS
PRINCIPAL DIRECTOR

- പകർപ്പ്
- 1 വകുപ്പിലെ എല്ലാ ജീവനക്കാർക്കും (ഓഫീസ് മേധാവി/ നിയന്ത്രണാധികാരി മുഖേന)
 - 2 ഡയറക്ടർ (അർബൻ) ന്റെ സി എ ക്ക്
 - 3 ഡയറക്ടർ (റൂറൽ) ന്റെ സി എ ക്ക്
 - 4 മിഷൻ ഡയറക്ടർ, MGNREGS (തദ്ദേശസ്വയംഭരണ വകുപ്പിന്റെ കേഡർ സെക്ടറിൽ ഉൾപ്പെട്ട തസ്തികകൾ സോഫ്റ്റ്‌വെയറിൽ രേഖപ്പെടുത്തുന്നതിനും ഇൻകമ്പൈൻസി വിവരങ്ങൾ ചേർക്കുന്നതിനുമായി)
 - 5 എക്സിക്യൂട്ടീവ് ഡയറക്ടർ, ശുചിത്വ മിഷൻ
 - 6 ചീഫ് ടൗൺ പ്ലാനർ
 - 7 ചീഫ് എഞ്ചിനീയർ

- 8 അഡീഷണൽ ഡയറക്ടർ (DE)
- 9 ജോയിന്റ് ഡയറക്ടർ (IE)
- 10 എല്ലാ ജില്ലാ ജോയിന്റ് ഡയറക്ടർമാർക്കും
- 11 വകുപ്പിലെ എല്ലാ ഓഫീസ് മേധാവികൾക്കും/ നിയന്ത്രണാധികാരികൾക്കും (ജില്ലാ ജോയിന്റ് ഡയറക്ടർമാർ മുഖേന)
- 12 നോഡൽ ഓഫീസർ, ജനറൽ ട്രാൻസ്ഫർ
 പ്രിൻസിപ്പൽ ഡയറക്ടറുടെ കാര്യാലയത്തിലെ എസ്റ്റാബ്ലിഷ്മെന്റ് വിഭാഗത്തിലെ
- 13 എല്ലാ സീനിയർ സൂപ്രണ്ട്മാർക്കും / ജൂനിയർ സൂപ്രണ്ട്മാർക്കും
- 14 കരുതൽ ഫയൽ / ഓഫീസ് കോപ്പി